


ప్రజాభూమి

ఇది ప్రజల వెలుగు

Prajabhoomi Telugu Daily

www.prajabhoomi.com



కాకినాడ KAKINADA	సంపుటి:01 Vol.No.01	సంచిక:160 Issue No.160	బుధవారం Wednesday	జులై 09, 2025 09 July 2025	ఎడిటర్:రామమోహన్ రెడ్డి అంకిరెడ్డిపల్లి Editor: Ankireddypalle Ramamohan Reddy	పేజీలు :8 Pages 8	వెల:రూ 3/- Rs 3/-
published from Vijayawada,Kakinada, Ananthapuramu, Kadapa, Eluru Circulated at AndhraPradesh & Telangana							

జలాల్ మన సంపద..

-నీటి విలువ తెలిసిన వాణ్ని కాబట్టే కృష్ణమ్మకు హారతి ఇచ్చా -జూలై మొదటివారంలోనే శ్రీశైలం ప్రాజెక్టు నిండటం శుభవరిణామం -రాయలసీమ రతనాలసీమ కావాలని మలన్నను ప్రార్థించా...ఆయన ఆశీస్సులతో రాష్ట్రం సుభిక్షం -సముద్రంలో కలిసే నీటిని రెండు తెలుగురాష్ట్రాలు వాడుకుంటే సస్యశ్యామలం -భూగర్భ జలాలు పెంచుకుని జలాశయంగా మార్చుకుందాం -సీమలోని సాగునీటి ప్రాజెక్టులన్నీ పూర్తిచేస్తాం -రాయలసీమ అభివృద్ధికి బ్లూ ప్రింట్ హామీలన్నీ అమలు చేస్తున్నాం... -అభివృద్ధికి కులం, మతం ఆటంకిగా మారకూడదు -నీటి వినియోగదారులతో సమావేశంలో ముఖ్యమంత్రి

చంద్రబాబు నాయుడు -శ్రీశైల భ్రమరాంబ, మల్లికార్జున స్వామిని దర్శించుకుని ప్రత్యేక పూజలు -కృష్ణమ్మకు జలహారతి ఇచ్చిన సీఎం... గేట్లు ఎత్తి నీటిని దిగువకు విడుదల ప్రజాభూమిప్రతినిధి, శ్రీశైలం :- 'పూర్వీకులు మనకి సనాతన ఆలయాల్ని వారసత్వంగా ఇచ్చారు. కానీ అందరికీ అవసరమైన ఆధునిక దేవాలయాలు రిజర్వాయర్లు, జలాశయాలు. అటు వంటి ఆధునిక దేవాలయాలను రాష్ట్రంలో అత్యధికంగా నిర్మించే అవకాశాన్ని నాకు భగవంతుడు కల్పించాడు. జలాల్ మన సంపద.. వాటితోనే రైతుల కష్టాలు తీరతాయి' అని ముఖ్యమంత్రి చంద్రబాబు నాయుడు అన్నారు. శ్రీశైలంలో కృష్ణమ్మకు జలహారతి ఇచ్చిన అనంతరం ప్రాజెక్టు గేట్లు నాలుగు ఎత్తి దిగువకు నీటిని విడుదల చేశారు. అనంతరం నీటి వినియోగదారులతో సమావేశమై ప్రసంగించారు. నిండిన ప్రాజెక్టును చూస్తే మనసు ఆహ్లాదంగా ఉంది'నా జీవితంలో ఈరోజు చాలా సంతోషకరమైన రోజు. జూలై నెలలోనే శ్రీశైలం ప్రాజెక్టు నిండింది. నిండుకుండలా మారిన శ్రీశైలం ప్రాజెక్టును చూస్తుంటే మనసు ఆహ్లాదంగా ఉంది. నేను నీటి విలువ తెలిసిన వాణ్ని కాబట్టే కృష్ణమ్మకు జల



హారతి ఇచ్చా. భవిష్యత్తులో నీటి కొరత ఉండకుండా శ్రీశైలం ప్రాజెక్టు నిండటం శుభవరిణామం. నీటితో శ్రీశైలం ప్రాజెక్టులో 215 టీఎస్ఎల్ నింపొచ్చు. ఉండేందుకు కృష్ణమ్మకు హారతి ఇచ్చాను. జూలైలోనే రాయలసీమ జలాశయాలున్న కళకణ్ణాడుతున్నాయి.

మిగతా 2లో

సిలికాన్ వ్యాలీ తరహాలో అమరావతిలో 'గేమ్ ఛేంజర్'గా క్యాంటమ్ వ్యాలీ: మంత్రి లోకేశ్

-బెంగళూరులో జీసీసీ గ్లోబల్ లీడర్లతో కలిసి రోడ్ షో నిర్వహించిన మంత్రి లోకేశ్ - ఎఐ, క్యాంటమ్ టెక్నాలజీలో పెట్టుబడులు పెట్టాలని పిలుపు

బెంగళూరు :విశాఖలో పెట్టుబడులకు మరో అంతర్జాతీయ దిగ్గజ సంస్థ ముందుకొచ్చింది. మధురవాడ ఐటీ క్లస్టర్లో అత్యాధునిక జీసీసీ ఇన్ఫ్రాస్ట్రక్చర్ క్యాంపస్ ఏర్పాటుకు ఎన్ఎస్ఆర్ సంస్థ రాష్ట్ర ప్రభుత్వంతో ఒప్పందం చేసుకుంది. విశాఖను ప్రపంచ గ్లోబల్ కేవలం నీటి నెట్వర్క్ సూతన రాజధానిగా మార్చేందుకు తమతో కలిసి పనిచేయాలని మంత్రి నారా లోకేశ్ కోరారు.ఆర్టిఫిషియల్ ఇంటెలిజెన్స్, క్యాంటమ్ టెక్నాలజీ వంటి అధునాతన సాంకేతిక రంగాల్లో శరవేగంగా అభివృద్ధి చెందుతున్న ఆంధ్రప్రదేశ్లో గ్లోబల్ కేవలం నీటి నెట్వర్క్ పెట్టుబడులు పెట్టాలని మంత్రి నారా లోకేశ్ పిలుపునిచ్చారు. దేశంలో ప్రతిష్టాత్మక జీసీసీ సంస్థల ప్రతినిధులతో కలిసి బెంగళూరు మాన్యత ఎంబీసీ బిజినెస్ పార్కులో మంత్రి లోకేశ్ రోడ్ షో నిర్వహించారు. సిలికాన్ వ్యాలీ తరహాలో టీసీఎస్, ఐటీఎం, ఎల్ఓటి వంటి దిగ్గజ సంస్థల భాగస్వామ్యంతో అమరావతిలో మరో 6 నెలలలో క్యాంటమ్ వ్యాలీ అభివృద్ధి అవుతున్నట్లు మంత్రి లోకేశ్ వివరించారు. ఐటీ హబ్గా విశాఖ మహానగరం: దేశ సాంకేతిక విప్లవంలో ఇదో గేమ్ ఛేంజర్గా నిలుస్తుందని అన్నారు. విశాఖ మహానగరం ఐటీ హబ్గా తయారవుతుందని వివరించారు.



ఏపీ రియాలిటీ రంగంలో పెట్టుబడులు పెట్టండి.. ప్రెస్టీజ్ గ్రూప్కు మంత్రి నారా లోకేశ్ ఆహ్వానం బెంగళూరులో ప్రెస్టీజ్ గ్రూప్ ఛైర్మన్తో మంత్రి నారా లోకేశ్ భేటీ ఏపీ రియాలిటీ రంగంలో పెట్టుబడులు పెట్టాలని ఆహ్వానం అమరావతి, విశాఖ, రాయలసీమలో అభివృద్ధిని వివరించిన లోకేశ్ 'ప్లగ్ అండ్ ప్లే' మాడల్కు సహకరించాలని విజ్ఞప్తి




మహానేత, దివంగత ముఖ్యమంత్రి వైయస్ రాజశేఖరరెడ్డి 76వ జయంతి సందర్భంగా కుటుంబ సభ్యులు ఘనంగా నివాళులర్పించారు. మంగళవారం వైయస్ఆర్ జిల్లా ఇడుపులపాయలోని వైయస్ఆర్ ఘాట్ వద్ద వైయస్ఆర్ సతీమణి వైయస్ విజయమ్మ, వైయస్ఆర్ సీపీ అధ్యక్షులు, మాజీ ముఖ్యమంత్రి వైయస్ జగన్మోహన్రెడ్డి దంపతులు, కుటుంబ సభ్యులు, అభిమానులు, వైయస్ఆర్ సీపీ నేతలు నివాళులర్పించి, ప్రత్యేక ప్రార్థనల్లో పాల్గొన్నారు.



హైదరాబాద్లో వైఎస్ఆర్ మెమోరియల్ : షర్మిల

ప్రజాభూమిప్రతినిధి,ఇడుపులపాయ హైదరాబాద్లో వైఎస్ఆర్ మెమోరియల్ ఏర్పాటు చేయాలని సోనియా గాంధీకి షర్మిల లేఖ రాశారు. ఉమ్మడి రాష్ట్ర ముఖ్యమంత్రిగా తెలంగాణ ప్రజల గుండెల్లో YSR గారిది చెరగని ముద్ర వేశారని.. మహానేత మరణించి 16 ఏళ్లు దాటినా ఆయన వర్ధంతి, జయంతి వేడుకలకు నివాళులు అర్పించేందుకు తెలంగాణ రాష్ట్రంలో మెమోరియల్ లేకపోవడం బాధాకరమన్నారు. YSR మరణానంతరం అనాడు మెమోరియల్ ఏర్పాటు చేస్తామన్న హామీ అమలు కాకుండా పోయిందని ప్రస్తుతం తెలంగాణలో కాంగ్రెస్ అధికారంలో ఉన్నప్పుడు ఈ విషయంలో ప్రత్యేకంగా చొరవ చూపాలని సోనియాను కోరారు. వైఎస్ 76వ జయంతి సందర్భంగా కడప జిల్లా ఇడుపులపాయలో ఆయన ఘాట్ వద్ద తల్లి విజయమ్మతో కలిసి వైఎస్ షర్మిల ఘనంగా నివాళులర్పించారు. అనంతరం మీడియాతో మాట్లాడిన షర్మిల తండ్రి జ్ఞాపకాలను నెమరు వేసుకున్నారు. మా నాన్న ఉమ్మడి ఆంధ్రప్రదేశ్ రాష్ట్రానికి ముఖ్యమంత్రిగా పని చేశారని అలాంటి వ్యక్తికి హైదరాబాద్లో ఓ మెమోరియల్ స్పేస్ ఏర్పాటు చేయాలని షర్మిల తెలిపారు. తెలంగాణ సీఎం రేపంత్ రెడ్డికి విజ్ఞప్తి చేస్తున్నానన్న షర్మిల, తెలంగాణ వాసులు హైదరాబాద్ వాసులు వైఎస్ జయంతి వర్ధంతికి అక్కడే స్మరించుకునే అవకాశం ఉంటుందని సూచించారు. హైదరాబాద్లో స్మృతి వనం ఏర్పాటు చేయాలని ఇప్పటికే సోనియాగాంధీని కలిసి విజ్ఞప్తి చేయడంతో పాటు ఆమెకు లెటర్ కూడా రాసినట్లు షర్మిల గుర్తు చేశారు. వైఎస్ మరణించిన తర్వాత ఉమ్మడి రాష్ట్ర వ్యాప్తంగా 700 మంది చనిపోయారని, ఆయన ఆశయాలను కొనసాగించే విధంగా ముందుకు వెళ్తానని షర్మిల స్పష్టం చేశారు.



టీటీడీ ఏఈవో రాజశేఖర్ బాబుపై వేటు!

అన్యమత ప్రార్థనలకు హాజరవుతున్న టీటీడీ ఏఈవో..ఓ భక్తుడి ఫిర్యాదు విచారణ జరిపిన టీటీడీ విజిలెన్స్ అధికారులు ప్రజాభూమిప్రతినిధి,తిరుమల తిరుమల తిరుపతి దేవస్థానం (టీటీడీ) ఏఈవో రాజశేఖర్ బాబుపై సస్పెన్షన్ వేటు పడింది. ఆయన అన్యమత ప్రార్థనలకు హాజరవుతున్నాడని టీటీడీ నిర్ధారించింది. ఈ మేరకు రాజశేఖర్ బాబును విధుల నుంచి సస్పెండ్ చేసింది. రాజశేఖర్ బాబు గత కొంతకాలంగా పుత్తూరులో అన్యమత ప్రార్థనలకు హాజరవుతున్న విషయాన్ని ఓ భక్తుడు ఫిర్యాదు తీసి టీటీడీ దృష్టికి తీసుకు వచ్చాడు. ఈ ఫిర్యాదును పరిగణనలోకి తీసుకున్న టీటీడీ విజిలెన్స్ విభాగం విచారణ చేపట్టి, రాజశేఖర్ బాబు ప్రతి ఆదివారం నాడు అన్యమత ప్రార్థనా మందిరానికి హాజరవుతున్నట్లు గుర్తించింది. ఇది టీటీడీ నియమావళికి విరుద్ధం కావడంతో, ఆయనపై తాక్షాగా చర్యలు తీసుకున్నారు.

రాజ్యాంగంతోనే రాజకీయ, ఆర్థిక, సామాజిక న్యాయం : సీజేఐ జస్టిస్ గవాయ్



న్యూఢిల్లీ:రాజ్యాంగం ద్వారానే పౌరులకు రాజకీయ, ఆర్థిక, సామాజిక న్యాయం దక్కుతుందని అంబేద్కర్ చెప్పారని సుప్రీం కోర్టు ప్రధాన న్యాయమూర్తి జస్టిస్ టిఆర్ గవాయ్ అన్నారు. దేశంలో అన్నింటికన్నా రాజ్యాంగమే అత్యున్నతమైనదని చెప్పిన అంబేద్కర్, న్యాయవ్యవస్థపై కార్యనిర్వాహక వ్యవస్థ జోక్యం చేసుకోకుండా ఉండకుండా స్వేచ్ఛగా ఉండాలని ఆకాంక్షించారన్నారు. మహారాష్ట్ర అసెంబ్లీ సన్మాన కార్యక్రమంలో పాల్గొన్న సీజేఐ జస్టిస్ టిఆర్ గవాయ్ ఈ వ్యాఖ్యలు చేశారు. పౌరుల హక్కులను కాపాడేందుకు న్యాయవ్యవస్థ కాపలాగా ఉండాలని అంబేద్కర్ తెలిపారని పేర్కొన్నారు. యుద్ధ సమయంలో మనందరినీ రాజ్యాంగం ఐక్యంగా ఉంచుతుందని అంబేద్కర్ అభిప్రాయపడినట్లు చెప్పారు.

మిగతా 2లో

